

गैरआवासीय नेपाली संघ
निर्वाचन सम्बन्धी नियमावली, २०२१

अन्तर्राष्ट्रिय समन्वय परिषद्बाट पारित भएको मिति: २०२१ जुलाई १७

प्रस्तावना: गैरआवासीय नेपाली संघको विभिन्न तहमा हुने निर्वाचन प्रकृत्यालाई सुव्यवस्थित, मर्यादित र समय सापेक्ष बनाउन वाञ्छनीय भएकोले गैरआवासीय नेपाली संघको विधानको दफा २१ बमोजिम अन्तर्राष्ट्रिय समन्वय परिषद्ले निर्वाचन एवं मतदान सम्बन्धि कार्य सम्पादन प्रणाली व्यवस्थित गर्न अन्तर्राष्ट्रिय समन्वय परिषद्ले गैर आवासीय नेपाली संघको विधान २००३ (२०२१ संशोधन सहित) को दफा १७.६ र दफा २१.१ को दिएको अधिकार प्रयोग गरी यो नियमावली बनाएको छ ।

१. संक्षिप्त नाम र प्रारम्भ:

- (१) यो नियमको नाम "गैरआवासीय नेपाली संघ निर्वाचन सम्बन्धी नियमावली, २०२१" रहेको छ ।
- (२) यो नियमावली अन्तर्राष्ट्रिय समन्वय परिषद्ले निर्णय भएको मिति बाट लागू हुनेछ ।

२. परिभाषा:

विषय वा प्रसङ्गले अर्को अर्थ नलागेमा यस नियमावलीमा:

- (क) "संघ" भन्नाले गैरआवासीय नेपाली संघलाई जनाउनेछ ।
- (ख) "विधान" भन्नाले गैरआवासीय नेपाली संघको विधान २००३ (२०२१ संशोधन सहित) लाई जनाउनेछ ।
- (ग) "समिति" भन्नाले निर्वाचन समितिलाई जनाउनेछ ।
- (घ) "निर्वाचन अधिकृत" भन्नाले निर्वाचन समितिको प्रमुख निर्वाचन अधिकृतलाई जनाउनेछ ।
- (ङ) "मतदाता" भन्नाले अन्तर्राष्ट्रिय समन्वय परिषद्को निर्वाचनमा मतदान गर्न योग्य प्रतिनिधिलाई जनाउनेछ ।
- (च) "निर्वाचन अनुगमन समिति" भन्नाले विधानको उपदफा २१.८ बमोजिम गठन हुने अनुगमन समितिलाई जनाउने छ ।
- (छ) "अन्तर्राष्ट्रिय समन्वय परिषद्" भन्नाले संघको अन्तर्राष्ट्रिय समन्वय परिषद्लाई जनाउने छ ।
- (ज) "राष्ट्रिय समन्वय परिषद्" भन्नाले संघको राष्ट्रिय समन्वय परिषद्लाई जनाउने छ ।
- (झ) "पदाधिकारी" भन्नाले अध्यक्ष, उपाध्यक्षहरु, महासचिव, सचिवहरु, कोषाध्यक्ष, सहकोषाध्यक्ष, प्रवक्ता, महिला संयोजक, युवा संयोजक, क्षेत्रिय संयोजकहरु, क्षेत्रिय उपसंयोजकहरु, क्षेत्रिय महिला संयोजकहरु, क्षेत्रिय युवा संयोजकहरु, क्षेत्रिय महिला उपसंयोजक र क्षेत्रिय युवा उपसंयोजकलाई सम्झनु पर्दछ ।

३. निर्वाचन समितिको गठन:

निर्वाचन सम्पन्न गर्न अन्तर्राष्ट्रिय समन्वय परिषद्ले विधानको उपदफा २१.१ मा उल्लेख भए बमोजिम निर्वाचन हुनु भन्दा कम्तिमा ३ महिना पहिले एक जना प्रमुख निर्वाचन अधिकृत सहित बढिमा ७ (सात) जना सदस्यहरु रहेको निर्वाचन समिति गठन गर्नेछ । निर्वाचन समितिले आवश्यकता अनुसार निर्वाचन समितिको सल्लाहकार वा अन्य प्राविधिक सहयोग गर्नका लागि सदस्यहरुको मनोनयन गर्न सक्ने छ ।

तर सल्लाहकार र यस्ता सदस्यहरुको समितिको निर्णय प्रकृत्यामा मताधिकार रहने छैन ।

४. **निर्वाचन समितिको काम कर्तव्य र अधिकार:**

निर्वाचन समितिलाई निर्वाचन सम्पन्न गर्नका लागि देहायका कार्यहरू सम्पन्न गर्ने अधिकार रहेको छ:

- (१) निर्वाचनलाई व्यवस्थित बनाउनको लागि विधान र नियमावलीको अधिनमा रही आवश्यकता अनुसार निर्वाचन आचार संहिता, नियमहरू, कार्यविधी बनाउने ।
- (२) निर्वाचनको कार्यतालिका बनाई सचिवालयको कार्यालय तथा सञ्जालमा सूचना प्रवाह गर्ने ।
- (३) अन्तर्राष्ट्रिय समन्वय परिषद्ले उपलब्ध गराएको मतदाता नामावली रुजु गर्ने र यसलाई वैधता दिने ।
- (४) अन्तर्राष्ट्रिय समन्वय परिषद्को परामर्शमा मनोनयन शुल्क तोक्ने ।
- (५) मतदान सकिए पछि मतदान गरिएको मतको गणना गर्नको लागि आवश्यक कर्मचारीहरू तथा उम्मेदवारका प्रतिनिधिहरूलाई सहभागी गराउन सक्नेछ ।
- (६) आवश्यक परे कुनै पदहरूमा मतगणना सोहि दिनमा मात्र दोहोर्याउन सकिने छ । एकचोटी मतगणना दोहोर्याए पछि अर्को चोटी मतगणना दोहोर्याइने छैन ।
- (७) मतदान सम्बन्धी अभिलेखहरू निर्वाचन परिणाम आएको मितिले सो अनलाइन अथवा भौतिक रूपमा सुरक्षित भएको अभिलेखहरू १ वर्ष पछि नष्ट गरिनेछ ।
- (८) निर्वाचन सम्बन्धी कुनै विवाद आएमा वा अस्पष्टता भएमा निर्वाचन समितिको निर्णय नै अन्तिम मानिनेछ ।
- (९) निर्वाचन समितिका आयुक्त वा सदस्यहरू निर्वाचनमा उम्मेदवार हुन योग्य हुने छैनन् ।
- (१०) निर्वाचनको परिणाम घोषणा भएपछि पदाधिकारीले शपथ गरे लगत्तै निर्वाचन समिति भंग हुनेछ । भंग भएको घोषणा निर्वाचन आयुक्तले गर्नेछ ।

५. **मतदाता नामावली र परिचयपत्र**

- ५.१) अन्तर्राष्ट्रिय महाधिवेशनमा मतदान अधिकार सहित भाग लिनका लागि सम्बन्धित राष्ट्रिय समन्वय परिषद्हरूले संघको विधानको उपदफा १३.७ बमोजिमको अनुसूची ६ अनुसार महाधिवेशन प्रतिनिधिको संख्या र अनुसूची ६क अनुसार महाधिवेशन प्रतिनिधिहरू चयन गर्नेछ ।

अनुसूची - ६

अन्तर्राष्ट्रिय महाधिवेशन प्रतिनिधिको संख्या

पंजीकृत सदस्यको संख्या	अन्तर्राष्ट्रिय महाधिवेशन प्रतिनिधिको संख्या
१,०००	१००
२,०००	१२५
३,०००	१३८
४,०००	१४६
५,०००	१५२
१०,०००	१७१
१५,०००	१८१
२०,०००	१८९
३०,०००	१९९
४०,०००	२०६

(५.२) अन्तर्राष्ट्रिय महाधिवेशन प्रतिनिधि चयन सम्बन्धी व्यवस्था:

- क) विधानको अनुसूची ६(क) मा दिइएको प्राथमिकताको आधारमा अन्तर्राष्ट्रिय समन्वय परिषद् र राष्ट्रिय समन्वय परिषद्का वर्तमान र विगतमा काम गरिसकेका व्यक्तिहरुबाट ६५ (पैंसट्ठी) प्रतिशत प्रतिनिधि चयन गर्ने । यी प्रतिनिधीहरुको छनोट राष्ट्रिय समन्वय परिषद्को निर्वाचनको मनोनयनको मिति भन्दा पहिले भइसकेको हुनु पर्नेछ । ६५ (पैंसट्ठी) प्रतिशत प्रतिनिधिहरु नपुगेमा नपुग संख्या राष्ट्रिय महाधिवेशनबाट निर्वाचित हुनेछन् । सार्वजनिक सूचना जारी गरी राष्ट्रिय महाधिवेशन प्रतिनिधि बन्न ईच्छुक व्यक्तिहरुलाई आव्हान गर्नु पर्नेछ ।
- ख) राष्ट्रिय महाधिवेशनबाट २५ (पच्चिस) प्रतिशत प्रतिनिधिहरु निर्वाचित हुनेछन् । यी प्रतिनिधीहरुको निर्वाचन राष्ट्रिय समन्वय परिषद्का पदाधिकारीको निर्वाचनसँगै हुनेछ । राष्ट्रिय समन्वय परिषद्का पदाधिकारी वा सदस्यका उम्मेदवारले राष्ट्रिय महाधिवेशन प्रतिनिधिका निम्ति पनि उम्मेदवार बन्न सक्नेछन् ।
- ग) बाँकि १० (दश) प्रतिशत प्रतिनिधिहरु महिला, युवा सहित गैरआवासीय नेपाली अभियानमा उल्लेख्य योगदान गरेका व्यक्तिहरु मध्येबाट नवनिर्वाचित राष्ट्रिय समन्वय परिषद्ले सिफारिस गर्नेछ ।
- घ) राष्ट्रिय महाधिवेशन प्रतिनिधिको विवरण इश्वी सम्बत् २०२१ अगष्ट १५ तारिख सम्म संघले तयार पारेको अनलाईन प्रणाली मार्फत अन्तर्राष्ट्रिय समन्वय परिषद्को सचिवालयमा पेश गर्नु पर्नेछ ।

(५.३) अन्तर्राष्ट्रिय समन्वय परिषद् र राष्ट्रिय परिषद्का हाल र विगतमा काम गरिसकेका व्यक्तिहरुबाट ६५ (पैंसट्ठी) प्रतिशत प्रतिनिधिहरु छनोट प्रकृया (अनुसूची ६(क)):

अन्तर्राष्ट्रिय समन्वय परिषद् र राष्ट्रिय परिषद्का हाल र विगतमा काम गरिसकेका व्यक्तिहरुबाट ६५ (पैंसट्ठी) प्रतिशत प्रतिनिधिहरु छनोट निम्न प्राथमिकताको आधारमा चयन गर्नु पर्नेछ:

- क) अन्तर्राष्ट्रिय समन्वय परिषद्का वर्तमान तथा पूर्व संरक्षक, पूर्व पदाधिकारी तथा वर्तमान सल्लाहकारहरु ।
- ख) राष्ट्रिय समन्वय परिषद्का वर्तमान तथा पूर्व अध्यक्षहरु एवं अन्तर्राष्ट्रिय समन्वय परिषद्का पूर्व सदस्यहरु ।
- ग) अन्तर्राष्ट्रिय समन्वय परिषद्को विद्यमान अनुशासन समिति, विधान व्याख्या समिति र विधान संशोधन सुझाव समितिका संयोजक ।
- घ) राष्ट्रिय समन्वय परिषद्का पदाधिकारीहरु एवं पछिल्लो निर्वाचनमा अध्यक्ष पदका उपविजेता ।
- ङ) विधानत गठित अन्तर्राष्ट्रिय समन्वय परिषद्का विद्यमान मानार्थ सदस्यहरु ।
- च) अन्तर्राष्ट्रिय समन्वय परिषद् अन्तर्गत गठन भएका विद्यमान समिति तथा कार्यदलका संयोजकहरु र विधान समितिका उपसंयोजक तथा सदस्यहरु ।
- छ) राष्ट्रिय समन्वय परिषद्का सदस्यहरु ।
- ज) राष्ट्रिय समन्वय परिषद्का पूर्व पदाधिकारी तथा सदस्यहरु ।

(स्पष्टिकरण): समान प्राथमिकतामा परेका निवेदकबाट प्रतिनिधि छनोट गर्न पर्ने अवस्थामा लामो अवधि सम्म संघको पदाधिकारी वा पञ्जिकृत सदस्यता रहेकोलाई प्राथमिकता दिइनेछ । प्रतिनिधिहरु छनोटको बर्गियताक्रम अनुसूचीमा दिइएको छ ।)

(५.४) राष्ट्रिय समन्वय परिषद्हरूले अन्तर्राष्ट्रिय समन्वय परिषद्ले तोकेको सदस्यता तथा अन्य अनिवार्य शुल्क सहित पञ्जिकृत सदस्यहरूको नामावली, महाधिवेशनको निर्वाचनमा भाग लिने प्रतिनिधिहरूको नामावली र अन्तर्राष्ट्रिय समन्वय परिषद्को सदस्यको नामावली संघले उपलब्ध गराएको NRNA IMS (MIS) प्रणाली अनुसार गैरआवासीय नेपाली संघको सचिवालयमा १५ अगष्ट सम्म उपलब्ध गराई सक्नु पर्नेछ । NRNA IMS (MIS) प्रणाली बाहेक अन्य किसिमले प्राप्त प्रतिनिधिको नामावली मान्य हुने छैन ।

(५.५) अन्तर्राष्ट्रिय महाधिवेशन र मतादानमा सहभागि हुनको लागि प्रतिनिधिले नियम ५(२) मा उल्लेख भए बमोजिमको पञ्जिकृत सदस्यता शुल्कका साथै अन्तर्राष्ट्रिय समन्वय परिषद्ले महाधिवेशनको लागि तोकेको दर्ता शुल्क बुझाएको हुनुपर्नेछ । अन्तर्राष्ट्रिय महाधिवेशनका प्रतिनिधिहरूले दर्ता शुल्क पनि १५ अगष्ट सम्म काठमाण्डौमा रहेको सचिवालयको खातामा अनिवार्य रूपमा जम्मा गरिसक्नु पर्ने छ ।

(५.६) राष्ट्रिय समन्वय परिषद् गठन नभएका मुलुकहरूका व्यक्तिले माथिको नियम ५(३) बमोजिम दर्ता शुल्क तिरी पर्यवेक्षकको रूपमा महाधिवेशनमा भाग लिन पाउने छन् तर उनीहरूले निर्वाचनमा मतदान गर्न वा कुनै पनि पदमा उम्मेदवार बन्न पाउने छैनन् ।

(५.७) गैरआवासीय नेपाली संघको सचिवालयले विभिन्न राष्ट्रिय समन्वय परिषद्बाट आएको मतदान अधिकार सहितको प्रतिनिधिहरूको नामावली निर्वाचन समितिलाई निर्वाचन हुने मिति भन्दा ३० दिन अगाडि उपलब्ध गराइसक्नु पर्नेछ । उक्त नामावली निर्वाचन समितीले रजु गरी दावा विरोधको प्रकृत्यामा लैजाने छ र वैधता दिनेछ ।

(५.८) विधानको उपदफा १३.६ अनुसार वहालवाला अन्तर्राष्ट्रिय समन्वय परिषद्का पदाधिकारी तथा सदस्यहरूको मतदानको अधिकार स्वतः रहने छ । तर उनीहरूको गैरआवासीय नेपालीको हैसियत विधानको उपदफा ५.१ अनुसार कायम रहेको हुनु पर्नेछ र उनीहरूले पञ्जिकृत सदस्यता नविकरण गरी सदस्यता शुल्क तिरेको हुनु पर्नेछ ।

(५.९) योग्य मतदाताहरूलाई निर्वाचन समितिले एक मतदाता परिचयपत्रको व्यवस्था गर्नेछ । पर्यवेक्षकहरूलाई मतदाता परिचयपत्र भन्दा भिन्न खालको परिचयपत्रको व्यवस्था गर्नेछ । महाधिवेशन हलमा प्रवेश गर्न परिचयपत्र वा मतदानपत्र अनिवार्य रूपमा देखाउनु पर्नेछ । मतदानमा भाग लिन यस परिचयपत्रको साथमा सम्बन्धित देशमा विधानको उपदफा ५.१ अनुसार बसोबास गरेको प्रमाणित हुने कागजात देखाउनु पर्नेछ । यस्ता कागजातहरूमा राहदानी, त्यस देशको चालक अनुमतीपत्र, स्थायी बसोबास पत्र वा निर्वाचन समितिले तोकेको अन्य परिचयपत्रलाई मान्न सकिनेछ ।

६. निर्वाचित हुने पदहरू:

- (१) अन्तर्राष्ट्रिय महाधिवेशनमा संघको विधानको उपदफा १७.२ मा उल्लेख भए बमोजिम देहायका पदहरूमा तथा १० भन्दा कम एनसिसि भएका क्षेत्रमा १ जना, १० भन्दा बढी २० सम्म भएमा थप १ जना आदिको क्रमले वा पञ्जिकृत सदस्य संख्या १५ हजार सम्म भएमा प्रत्येक १५ हजार सदस्य बराबर १ जना क्षेत्रीय उपसंयोजक, ६ जना क्षेत्रीय महिला संयोजक, ६ जना क्षेत्रीय युवा संयोजक, ६ जना क्षेत्रीय महिला उपसंयोजक र ६ जना क्षेत्रीय युवा उपसंयोजक अनुसारको कार्यालय पदाधिकारीको निर्वाचन सम्पन्न हुनेछ: ।

सि.नं.	पद	संख्या
१.	अध्यक्ष	१

२.	उपाध्यक्ष	४
३.	महिला उपाध्यक्ष	१
४.	युवा उपाध्यक्ष	१
३.	महासचिव	१
४.	सचिव	३
५.	महिला सचिव	१
५.	कोषाध्यक्ष	१
६.	सहकोषाध्यक्ष	१
७.	महिला सहकोषाध्यक्ष	१
७.	महिला संयोजक	१
८.	युवा संयोजक	१
९.	क्षेत्रीय संयोजक	६
१०.	क्षेत्रीय उपसंयोजक	६ (कम्तिमा) १० सम्म राष्ट्रिय समन्वय परिषद् भएका क्षेत्रमा १ जना, १० भन्दा बढी २० सम्म भएमा थप १ जना आदिको क्रमले वा पञ्जिकृत सदस्य संख्या १५ हजार सम्म भएमा प्रत्येक १५ हजार सदस्य बराबर १ जना क्षेत्रीय उपसंयोजक ।
११.	क्षेत्रीय महिला संयोजक	६
१२.	क्षेत्रीय युवा संयोजक	६
१३.	क्षेत्रीय महिला उपसंयोजक	६
१४.	क्षेत्रीय युवा उपसंयोजक	६
	निर्वाचन हुने पदाधिकारी संख्या	५३ कम्तिमा

- (२) राष्ट्रिय समन्वय परिषद्हरूले अन्तर्राष्ट्रिय महाधिवेशन आयोजना हुने वर्षको जुलाई महिनाको १ देखी ३१ तारिख सम्ममा अनिवार्य रुपमा आफ्नो मुलुकहरूमा राष्ट्रिय महाधिवेशन सम्पन्न गरी सोही महाधिवेशनबाट संघको विधानको उपदफा १७.३ तथा अनुसूची ७ बमोजिम अन्तर्राष्ट्रिय समन्वय परिषद्का सदस्यहरू चयन गर्नु पर्नेछ ।

अनुसूची - ७

अन्तर्राष्ट्रिय समन्वय परिषद्को सदस्य संख्या

पञ्जिकृत सदस्यको संख्या	अन्तर्राष्ट्रिय समन्वय परिषद्को सदस्यको संख्या
५०००	५
७०००	६
१०,०००	७
१४,०००	८

१९,०००

९

२५,०००

१०

- (३) राष्ट्रिय समन्वय परिषद्बाट निर्वाचित भएका अन्तर्राष्ट्रिय समन्वय परिषद् सदस्यहरूले निर्वाचित भइसके पछि अनिवार्य रूपमा अन्तर्राष्ट्रिय महाधिवेशनमा भाग लिई शपथ ग्रहण गर्नु पर्नेछ । विशेष कारणबस उपस्थित हुन नसकेमा निर्वाचित सदस्य वा राष्ट्रिय समन्वय परिषद्ले कारण सहित अन्तर्राष्ट्रिय महाधिवेशन हुनु भन्दा पहिले सचिवालयलाई इमेल मार्फत जानाकारी गराउनु पर्नेछ । उचित कारण ठहरिएमा अन्तर्राष्ट्रिय समन्वय परिषद्को बैठकले नीजलाई शपथ ग्रहण गराउने छ ।
- (४) निर्वाचित अन्तर्राष्ट्रिय समन्वय परिषद् सदस्यहरूले अनिवार्य रूपमा निर्वाचन समितिमा अन्तर्राष्ट्रिय समन्वय परिषद्ले तोकेको सदस्यता शुल्क बुझाई आफ्नो नाम दर्ता गराउनु पर्ने छ । सो प्रकृया पछि महाधिवेशनले सदस्यहरूलाई अनुमोदन (Endorse) गर्ने छ । अन्तर्राष्ट्रिय समन्वय परिषद्का पदाधिकारीका उम्मेदवारहरूले अन्तर्राष्ट्रिय समन्वय परिषद्ले तोकेको उम्मेदवार मनोनयन शुल्क निर्वाचन समितिलाई बुझाउनु पर्नेछ । निर्वाचित भएका पदाधिकारीहरूले अन्तर्राष्ट्रिय समन्वय परिषद्ले तोकेको सदस्यता शुल्क बुझाए पछि मात्र शपथ ग्रहणमा भाग लिन पाउने छन् ।
- (५) क्षेत्रीय संयोजक, क्षेत्रीय उपसंयोजक, क्षेत्रीय महिला संयोजक, क्षेत्रीय युवा संयोजक, क्षेत्रीय महिला उपसंयोजक र क्षेत्रीय युवा उपसंयोजकहरूको निर्वाचन संघको विधानको उपदफा २१.२ मा उल्लेख भए बमोजिम सम्बन्धित क्षेत्रका महाधिवेशन प्रतिनिधिहरूबाट मात्र हुनेछ । अन्य पदहरू सबै महाधिवेशन प्रतिनिधीबाट निर्वाचित हुनेछन् ।

७. उम्मेदार बन्न चाहिने योग्यता:

- (१) अन्तर्राष्ट्रिय समन्वय परिषद्को अध्यक्ष पदको लागि विधानको उपदफा १७.५.१ “अध्यक्ष पदका लागि उम्मेदवार बन्नका लागि निज अन्तर्राष्ट्रिय समन्वय परिषद्को पदाधिकारी वा सदस्य पदमा एक कार्यकाल पुरा गरेको हुनुपर्ने छ” बमोजिम योग्यता पुगेको हुनु पर्नेछ ।
- (२) अध्यक्ष पद बाहेक अन्य पदाधिकारीहरूका लागि विधानको उपदफा १७.५.२ “अध्यक्ष बाहेकका अन्य पदाधिकारीहरूको लागि उम्मेदवार बन्नका लागि निज अन्तर्राष्ट्रिय समन्वय परिषद्को पदाधिकारी वा सदस्य वा कुनै पनि राष्ट्रिय समन्वय परिषद्को पदाधिकारी पदमा एक कार्यकाल पुरा गरेको हुनु पर्नेछ” बमोजिम योग्य हुनु पर्नेछ ।

तर भर्खरै गठन भएका राष्ट्रिय समन्वय परिषद्को तदर्थ समितिका पदाधिकारी तथा सदस्यहरूले अन्तर्राष्ट्रिय समन्वय परिषद्को पदाधिकारी पदमा उम्मेदवारी दिन अयोग्य मानिने छ ।

- (३) अन्तर्राष्ट्रिय समन्वय परिषद्को सदस्य पदको हकमा विधानको उपदफा १७.५.३ “अन्तर्राष्ट्रिय समन्वय परिषद् सदस्यका लागि उम्मेदवार बन्नका लागि निज अन्तर्राष्ट्रिय समन्वय परिषद्को पदाधिकारी वा सदस्य वा कुनै पनि राष्ट्रिय समन्वय परिषद्को पदाधिकारी वा सदस्य पदमा एक कार्यकाल पुरा गरेको वा कम्तिमा एक पटक अन्तर्राष्ट्रिय महाधिवेशन प्रतिनिधि भएको हुनु पर्ने छ” बमोजिम योग्य हुनु पर्नेछ ।
- (४) युवा उपाध्यक्ष, युवा संयोजक, क्षेत्रीय युवा संयोजक र क्षेत्रीय युवा संयोजकको उम्मेदवार बन्नको लागि नीज अन्तर्राष्ट्रिय महाधिवेशन सुरु भएको दिनसम्म विधानको उपदफा ५.५४ को परिभाषा

अनुसार ४० वर्ष उमेर नकाटेको तथा विधानको उपदफा १७.५.६ मा उल्लेख भए बमोजिम हुनु पर्नेछ ।

- (५) अन्तर्राष्ट्रिय समन्वय परिषद्को कुनै पनि पदमा उम्मेदवार बन्न गैरआवासीय नेपाली संघको विधानको उपदफा ५.१ मा उल्लेख बमोजिम गैरआवासीय नेपालीको हैसियत कायम गरेको हुनु पर्नेछ । विधानको उपदफा ५.१ मा उल्लेख भए बमोजिम मनोनयन फारमका साथ सम्बन्धित देशमा दुई वर्ष भन्दा बढी बसोबास गरेको प्रमाणित हुने कागजात पेश गर्नु पर्नेछ । यस्तो कागजात पेश नगरेमा निजको उम्मेदवारी स्वतः खारेज हुनेछ । निर्वाचित सदस्य वा पदाधिकारीहरूको विधानको उपदफा ५.१ बमोजिम गैरआवासीय नेपालीको हैसियत नरहेमा निजको पद स्वतः खारेज हुनेछ ।
- (६) उम्मेदवार बन्नको लागि राष्ट्रिय समन्वय परिषद्बाट महाधिवेशन प्रतिनिधि छानिएको हुनु पर्नेछ । चालू अन्तर्राष्ट्रिय समन्वय परिषद्का सदस्यहरू वा पदाधिकारीहरू स्वतः महाधिवेशन प्रतिनिधि हुने भएकोले उनीहरू राष्ट्रिय समन्वय परिषद्बाट चयन भएका प्रतिनिधि भित्र छानिएको हुनु पर्ने छैन तर यस्ता पदाधिकारी वा सदस्यहरूको गैरआवासीय नेपाली संघको विधानको उपदफा ५.१ बमोजिम गैरआवासीय नेपालीको हैसियत कायम रहेको भने हुनु पर्नेछ । निर्वाचनमा उम्मेदवार बन्नको लागि सम्बन्धित कार्यकालमा पञ्जिकृत सदस्य भई अन्तर्राष्ट्रिय समन्वय परिषद्ले निर्धारण गरेको सदस्यता शुल्क र अन्य शुल्क अनिवार्य रूपमा बुझाएको हुनु पर्ने छ ।
- (७) उम्मेदवारहरूले संघको आचार संहितामा लिखित प्रतिबद्धता गरी उम्मेदवारी मनोनयन फारमका साथमा पेश गर्नु पर्ने छ । कुनै उम्मेदवार राजनैतिक, जातिय वा धार्मिक संस्थाको कार्यकारी समितिको पदाधिकारी वा सदस्य पद धारण गरेको भए सो पद त्याग गरेको प्रमाण (राजिनामा वा स्विकृत) मनोनयन फारमका साथ पेश गर्नु पर्नेछ । अन्तर्राष्ट्रिय समन्वय परिषद्ले निर्धारण गरेको आचार संहिता पालना नगरी प्राप्त भएका मनोनयनका उपर प्रमाण सहित उजुरी परेमा निर्वाचन समितिले मनोनयन रद्द गर्न सक्नेछ । निर्वाचन भएपछि पनि माथि उल्लेखित पदहरू ग्रहण गरेको प्रमाणित भएमा अनुशासन समितिको सिफारिशमा निजलाई पदमुक्त गर्न सकिनेछ ।
- (८) अन्तर्राष्ट्रिय समन्वय परिषद्ले निर्वाचनको ३ महिना अगावै सदस्यता शुल्क एवं विभिन्न परियोजनाहरूमा कबुल गरेको रकम बुझाउन बाँकी सदस्यहरूको नामावली संघको वेभसाइट मार्फत अथवा आइसिसिको ग्रुप इमेल मार्फत प्रकाशित गरिने छ । उक्त नाम प्रकाशित भएको १ महिना भित्र उक्त सूची उपर त्रुटी भएमा छानविन गरी अन्तिम सूची प्रकाशित हुने छ । विभिन्न परियोजनामा कबुल गरेको रकम एवं सदस्यता शुल्क बुझाउन बाँकी व्यक्तिहरूले अन्तर्राष्ट्रिय समन्वय परिषद्को एवं राष्ट्रिय समन्वय परिषद्को कुनै पनि पदमा उम्मेदवारी दिन पूर्व उक्त रकम अनिवार्य रूपमा चुक्ता गर्नु पर्ने छ । अन्यथा निजको मनोनयन अयोग्य मानिनेछ ।

८. निर्वाचन कार्य सम्पादन:

- (१) प्रमुख निर्वाचन अधिकृतले निर्वाचनका निमित्त मतदानका लागि मिति समय र स्थान तोक्नेछ ।
- (२) निर्वाचन समितिले गैरआवासीय नेपाली संघको सचिवालयबाट मात्र मतदाता नामावली रुजु गरी उक्त नामावली उपर दावा विरोधको मौका दिई अन्तिम नामावली प्रकाशन गर्नेछ ।
- (३) नाम दर्ता गर्न चाहने उम्मेदवारहरूले निर्वाचन समितिले तोकेको दस्तुर सहित मनोनयन पत्र दाखिला गर्नु पर्नेछ । यस्ता व्यक्ति अन्तिम मतदाता नामावलीमा समावेश भएको हुनु पर्नेछ ।

- (४) निर्वाचन समितिले तोकेको दस्तुर सहित मनोनयन पत्र दाखिला गरेका उम्मेदारहरूले उम्मेदवारी फिर्ता लिएमा निजले तिरेको मनोनयन दस्तुर फिर्ता हुने छैन ।
- (५) नाम फिर्ता लिन चाहने उम्मेदवारहरूले प्रमुख निर्वाचन अधिकृतद्वारा तोकिएको समयमा तोकिए बमोजम सूचना दिइ आफ्नो नाम फिर्ता लिन सक्ने छन् ।
- (६) निर्वाचन अधिकृतले तोकिएको समयमा मतपत्र वितरण गर्ने छन् र मतदाताहरूले तोकिएको समय भित्र मतदान गरिसक्नु पर्नेछ । मतदान गर्ने मतपत्र कागजीय पददति (Hard Copy) अथवा विद्युतिय पददति (Soft Copy) मध्ये कुनै एउटा पददति अपनाउन सकिने छ ।
- (७) मत पत्रमा अनिवार्य रूपले प्रमुख निर्वाचन अधिकृतको हस्ताक्षर भएको हुनु पर्दछ । मत पत्र र मनोनयन पत्रको वैध्यताको निर्णय निर्वाचन अधिकृतबाट हुनेछ ।
- (८) अध्यक्ष तथा अन्तर्राष्ट्रिय समन्वय परिषद्का पदाधिकारी पदमा सबै भन्दा बढी मत प्राप्त गर्ने उम्मेदवार निर्वाचित भएको घोषणा गरिनेछ ।
- (९) निर्वाचन कागजीय वा विद्युतिय प्रणालीद्वारा गोप्य मतदान गरिनेछ ।
- (१०) दुई उम्मेदवार वीच मत बराबर भएमा गोला प्रथाको माध्यमबाट विजयी उम्मेदवारको नाम घोषणा गरिने छ ।
- (११) विद्युतिय प्रणाली वा कागजीय पददतिबाट गरिने मतदानमा उम्मेदवारको नाम अंग्रेजी वर्णानुक्रम अनुसार क्रमबद्ध रूपमा राखिने छ ।
- (१२) अन्तर्राष्ट्रिय समन्वय परिषद्को कार्यकालमा पंजीकृत सदस्य भएका महाधिवेशन प्रतिनिधिहरू मात्र मतदाता हुनेछन् । उनीहरूलाई कागजीय वा विद्युतिय माध्यम इमेल, युजर आईडी, पासकोड लगायत विद्युतिय प्रविधि मार्फत मतपत्र उपलब्ध गराईने छ । प्राप्त मतपत्रमा निर्धारित तरिकाले मत संकेत गरी निर्वाचन समितिले तोकेको समय र स्थानमा पठाउनु पर्नेछ ।
- (१३) अन्य विषयमा निर्वाचन समितिले समय समयमा जारी गर्ने सूचना अनुसार हुनेछ ।
- (१४) विधानको उपदफा २१.८ मा भएको प्रावधान अनुसार महाधिवेशन र निर्वाचन प्रक्रियालाई निष्पक्ष र स्वतन्त्र रूपमा संचालन भए नभएको अनुगमन गर्नको लागि एक ५ सदस्यीय निर्वाचन अनुगमन समिति गठन गर्न सक्ने छ । यस समितिमा संघमा नेतृत्वदायी भूमिका निर्वाह गरिसकेका वा संघको अभियानमा उल्लेखनिय योगदान गरेका व्यक्तिहरू मध्येबाट चयन गरिने छ । निर्वाचन अनुगमन समितिको गठन अन्तर्राष्ट्रिय महाधिवेशन तथा निर्वाचन भन्दा कम्तीमा ७ दिन अगाडी गर्नु पर्ने छ ।
- (१५) बिध्युतीय प्रणालीबाट निर्वाचन हुने स्थिति भएमा उक्त निर्वाचन सार्क मुलुकभन्दा बाहिरका मुलका व्यक्तिहरूको स्वामित्वमा सम्बन्धित देशको नियम कानुन अनुसार दर्ता भै कम्तीमा दुइ बर्ष भन्दा बढी अवधि पार गरिसकेका, कम्तीमा दशभन्दा बढी नाफामुलक वा गैर नाफामुलक संघ संस्थाका चुनाव सफलतापूर्वक सम्पन्न गरिसकेका, राष्ट्रिय र अन्तर्राष्ट्रिय स्तरमा स्वच्छ छबि भएका, बिध्युतिय चुनाव गराउनमा ख्यातिप्राप्त कम्पनीहरू मध्येबाट संघको अन्तर्राष्ट्रिय समन्वय परिषद्ले पारदर्शी प्रक्रियाबाट छानेको बिध्युतीय प्रणालीबाट निर्वाचन गराउने कम्पनिलाई निर्वाचन गराउने जिम्मा संघले दिनसक्ने छ । उक्त कम्पनीले अन्तर्राष्ट्रिय समन्वय परिषद्ले पारित गरेको आपसी समझदारी पत्रका अधिनमा रही उक्त निर्वाचन गराउनु पर्ने छ ।

९. **निर्वाचन सम्बन्धी आचार संहिता:**

- (१) निर्वाचन सम्बन्धि जुनसुकै विषयमा देखिएको विवाद तथा अस्पष्टताको बारेमा निर्वाचन समितिका प्रमुख निर्वाचन अधिकृतले दिएको निर्णय नै अन्तिम हुनेछ ।
- (२) कुनै समूह वा प्यानलको आधारमा चुनाव लड्न वा समूहगत रूपमा मतको आह्वान गर्न वा प्रचार प्रसार गर्न पाइने छैन ।
- (३) निर्वाचन समितिले तोकेको आचारसंहिता र नियमावलीको उल्लङ्घन गर्ने उम्मेदवारको उम्मेदवारी रद्द गर्न सकिनेछ ।
- (४) निर्वाचन हुने स्थानमा निर्वाचनलाई प्रभाव पार्ने खालका प्रचार प्रसारका सामग्रीहरूको प्रयोग तथा भाषण आदि जस्ता कृयाकलापहरू गर्न पाइने छैन ।
- (५) मतदान स्थलमा फोटो खिच्न मिल्ने कुनै पनि उपकरण लान पाइने छैन ।
- (६) निर्वाचनलाई प्रभाव पार्ने अन्य गतिविधी गर्न पाइने छैन ।

१०. **बाधा अड्काउ फुकाउ:**

यस नियमावली अनुसार कार्य गर्दा कुनै बाधा, अड्काउ पर्न आएमा निर्वाचन समितिको अनुरोधमा त्यस्तो बाधा अड्काउ अन्तर्राष्ट्रिय समन्वय परिषद्ले फुकाउन सक्नेछ ।

११. **यसै नियमावली बमोजिम हुने:**

यस नियमावलीमा लेखिएका कुराहरूको हकमा यसै नियमावली बमोजिम हुनेछ ।

१२. **खारेजी र बजाउ:**

- (१) निर्वाचन सम्बन्धी विनियमावली, २०१९ खारेज गरिएको छ ।
- (२) निर्वाचन सम्बन्धी विनियमावली, २०१९ बमोजिम भए गरेका काम कारबाही यसै नियमावली बमोजिम भए गरेको मानिनेछ ।

65% delegates Selection Criteria

ICC Constitution Appendix 6 (ka)	Ranking	Position
1	1.01	ICC Current Chief Patron
	1.02	ICC Current Patron
	1.03	ICC Past Chief Patron
	1.04	ICC Past Patron
	1.05	ICC Current Advisor
	1.06	ICC Past President
	1.07	ICC Past Vice President
	1.08	ICC Past General Secretary
	1.09	ICC Past Secretary
	1.10	ICC Past Treasurer
	1.11	ICC Past Spokesperson
	1.12	ICC Past Women Coordinator
	1.13	ICC Past Youth Coordinator
	1.14	ICC Past Deputy Women Coordinator
	1.15	ICC Past Deputy Youth Coordinator
	1.16	ICC Past Regional Coordinator
	1.17	ICC Past Deputy Regional Coordinator
	1.18	ICC Past Regional Women Coordinator
	1.19	ICC Past Regional Youth Coordinator
2	2.01	NCC Current President
	2.02	ICC Past Member
	2.03	NCC Past President
3	3.01	ICC Current Disciplinary Committee Chair
	3.02	ICC Current Constitution Committee Chair
	3.03	ICC Current Constitution Amendment Committee Chair
4	4.01	NCC Current Senior Vice President
	4.02	NCC Current Vice President
	4.03	NCC Current General Secretary
	4.04	NCC Current Secretary
	4.05	NCC Current Treasurer
	4.06	NCC Current Spokesperson
	4.07	NCC Current Women Coordinator
	4.08	NCC Current Youth Coordinator
	4.09	NCC Current Losing Candidate
5	5.01	ICC Current Honorary Council Member
6	6.01	ICC Current Committee and Task Force Chair
	6.02	ICC Current Constitution Amendment Committee Cochair

	6.03	ICC Current Constitution Amendment Committee Member
7	7.01	NCC Current Member
8	8.01	NCC Past Vice President
	8.02	NCC Past General Secretary
	8.03	NCC Past Secretary
	8.04	NCC Past Treasurer
	8.05	NCC Past Spokesperson
	8.06	NCC Past Women Coordinator
	8.07	NCC Past Youth Coordinator
	8.08	NCC Past Member

निर्वाचन-पत्र नमुना

गैरआवासीय नेपाली संघ (Non-Resident Nepali Association)

..... अन्तर्राष्ट्रिय महाधिवेशन तथा विश्व सम्मेलन २०..... (.....th IGA)

पदाधिकारी निर्वाचन मिति..... गते.....साल (अक्टोबर २०.....)

मतपत्र (Ballot Paper)

आफूले छानेको उम्मेदवारको नामको पछाडिको कोठामा (✓) रेजा चिन्ह प्रयोग गर्नु होस् ।

Choose One कुनै एकलाई मत दिनु होला

अध्यक्ष (President)

Choose Four कुनै चार लाई मत दिनु होला

उपाध्यक्ष (Vice President)

महिला उपाध्यक्ष (Women V.P)

Choose One

कुनै एकलाई मत दिनु होला

युवा उपाध्यक्ष (Youth V.P) Choose One

कुनै एकलाई मत दिनु होला

महासचिब (General Secretary)

Choose One

कुनै एकलाई मत दिनु होला

सचिब (Secretary)

Choose Three

कुनै तीनलाई मत दिनु होला

महिला सचिब (Women Secretary)

Choose One

कुनै एकलाई मत दिनु होला

कोषाध्यक्ष (Treasurer)

Choose One कुनै एकलाई मत दिनु होस

सहकोषाध्यक्ष (Joint Treasurer)

Choose One कुनै एकलाई मत दिनु होस

महिला सहकोषाध्यक्ष (Women Joint Treasurer)

Choose One कुनै एकलाई मत दिनु होस

महिला संयोजक (Women Coordinator)

Choose One कुनै एकलाई मत दिनु होस

युवा संयोजक (Youth Coordinator)

Choose One कुनै एकलाई मत दिनु होस

प्रमुख निर्वाचन अधिकृतको हस्ताक्षर

मतपत्र (Balot Paper)

आफूले छानेको उम्मेदवारको नामको पछाडिको कोठामा (✓) रेजा चिन्ह प्रयोग गर्नु होस्
अफ्रिका, अमेरिकाज, एशिया प्रशान्त, युरोप, मध्यपूर्व र ओसेनिया क्षेत्र

क्षेत्रीय संयोजक (Regional Coordinator) Choose One कुनै एकलाई मत दिनु होला

क्षेत्रीय उपसंयोजक (Dept. Regional Coordinator) कुनै एक वा दुईलाई मत दिनु होला

प्रमुख निर्वाचन अधिकृतको हस्ताक्षर

मतपत्र (Ballot Paper)

आफूले छानेको उम्मेदवारको नामको पछाडिको कोठामा (✓) रेजा चिन्ह प्रयोग गर्नु होस्
अफ्रिका, अमेरिकाज, एशिया प्रशान्त, युरोप, मध्यपूर्व र ओसेनिया क्षेत्र

क्षेत्रीय महिला संयोजक (Regional Women Coordinator) कुनै एकलाई मत दिनु होला

क्षेत्रीय युवा संयोजक (Regional Youth Coordinator) कुनै एकलाई मत दिनु होला

प्रमुख निर्वाचन अधिकृतको हस्ताक्षर

मतपत्र (Ballot Paper)

आफूले छानेको उम्मेदवारको नामको पछाडिको कोठामा (✓) रेजा चिन्ह प्रयोग गर्नु होस्

अफ्रिका, अमेरिकाज, एशिया प्रशान्त, युरोप, मध्यपूर्व र ओसेनिया क्षेत्र

क्षेत्रीय महिला उप संयोजक (Regional Women Coordinator) कुनै एकलाई मत दिनु होला

क्षेत्रीय युवा उपसंयोजक (Regional Youth Coordinator) कुनै एकलाई मत दिनु होला

प्रमुख निर्वाचन अधिकृतको हस्ताक्षर